

15/12/2025

## आकाशवाणी ईटानगर

प्रधानमंत्री नरेन्द्र मोदी आज से तीन देशों जॉर्डन, इथियोपिया और ओमान की यात्रा पर हैं। यात्रा के पहले चरण में वे जॉर्डन की राजधानी अम्मान पहुंचे। श्री मोदी जॉर्डन नरेश अब्दुल्ला द्वितीय बिन अल हुसैन के निमंत्रण पर वहां पर हैं। रवाना होने से पहले प्रधानमंत्री ने कहा कि वे श्री अब्दुल्ला और जॉर्डन के प्रधानमंत्री जाफर हसन के साथ विस्तृत चर्चा करेंगे। बाद में वे अम्मान में भारतीय समुदाय से भी मिलेंगे।

0000000000000000000000000000

राज्य में पंचायती राज संस्थाओं और ईटानगर एवं पासीघाट के नगर निकायों के लिए आम चुनाव आज शांतिपूर्ण ढंग से संपन्न होए। पूरे राज्य में वोटिंग केंद्रों पर लंबी कतारें देखी गईं। राज्य में ग्राम पंचायतों की कुल 8,208 सीटों में से 6,227 उम्मीदवार पहले ही निर्विरोध चुने जा चुके हैं, और 1,947 सीटों पर मतदान किया गया। राज्य चुनाव आयोग के संयुक्त सचिव तागे नीपा ने कहा कि चुनाव शांतिपूर्ण रहा है। उन्होंने कहा कि कामले जिले के एक पोलिंग बूथ से बूथ कैप्चरिंग की घटना सामने आई है। उसके अलावा ईस्ट सियांग और नामसाई में दो ग्राम पंचायत सदस्य चुनावों में बैलेट पेपर की छपाई में

गलती के कारण दोबारा चुनाव होंगे। हालांकि, अंतिम वोटर टर्नआउट के आंकड़ों का इंतजार है क्योंकि जिलों से आंकड़े मिलना अभी बाकी हैं।

0000000000000000000000000000

रविवार को आंजाव जिले में दुर्घटनास्थल से तीन और शव बरामद किए गए हैं, जहां गत 8 दिसंबर को असम के तिनसुकिया से चागलागाम जाते समय एक ट्रक गहरी खाई में गिर गया था, जिससे मौके पर ही 20 मजदूरों की मौत हो गई थी। इसके साथ ही, कुल 20 शव बरामद किए जा चुके हैं, जबकि एकमात्र जीवित व्यक्ति का तिनसुकिया में इलाज चल रहा है। गत शनिवार को 11 शव बरामद किए गए थे, जबकि शुक्रवार को छह शव बरामद किए गए। दुर्घटनास्थल की मुश्किल भौगोलिक स्थिति के कारण खोज और बचाव अभियान में काफी समय लगा। घटनास्थल से सभी 20 शव बरामद होने के बाद आज तलाशी अभियान बंद कर दिया गया है।

0000000000000000000000000000

गत शनिवार को एक ऑपरेशन के दौरान पापुम पारे जिले से पुलिस ने मुख्य ड्रग पेडलर 42 वर्षीय राज पेगू एवं उसके साथी 30 वर्षीय सेनीराम दास और 25 वर्षीय ब्यूटी दास नामक तीन लोगों को गिरफ्तार किया। तलाशी के बाद, उनके पास से संदिग्ध हेरोइन की 22 शीशियां जब्त की गईं।

0000000000000000000000000000

पूर्वोत्तर की वरिष्ठ पत्रकार संगीता बरुआ पिशारोटी को प्रेस क्लब ऑफ इंडिया का अध्यक्ष चुना गया है। वह संगठन के 68 सालों के इतिहास में इस पद पर पहुंचने वाली पहली महिला हैं। असम की रहने वाली पत्रकार को उनकी ईमानदारी, तेज़ विश्लेषणात्मक सोच और निडर रिपोर्टिंग के लिए काफी सराहा जाता है, खासकर हाशिए पर पड़े समुदायों को प्रभावित करने वाले सामाजिक-राजनीतिक मुद्दों के लिए। उनका करियर प्रोफेशनल पत्रकारिता के उच्चतम मानकों का एक उदाहरण है। अरुणाचल प्रेस क्लब ने PCI के अध्यक्ष के रूप में उनके ऐतिहासिक चुनाव पर संगीता बरुआ को बधाई दी है।

0000000000000000000000000000

वाणिज्य तथा उद्योग मंत्री पीयूष गोयल ने कहा कि पिछले 11 वर्षों में देश में सौर ऊर्जा में 46 प्रतिशत की बढ़ोतरी हुई है। आज नई दिल्ली में ऊर्जा क्षेत्र में हुए विकास के बारे में मीडिया को जानकारी देते हुए, श्री गोयल ने कहा कि भारत अब कोयले का चौथा सबसे बड़ा रिफाइनिंग हब है, उन्होंने पिछले साल एक अरब टन से ज़्यादा कोयला प्रोडक्शन और इंपोर्ट में आठ प्रतिशत की कमी का भी ज़िक्र किया। श्री गोयल ने कहा कि वायु ऊर्जा क्षमता अब बढ़कर 53 गीगावाट हो गई है। उन्होंने इस बात पर ज़ोर दिया कि 2014 से सरकार ने सिर्फ़ नतीजों

पर ध्यान दिया है, और पिछले ग्यारह सालों में उर्जा क्षेत्र में बहुत बड़े बदलाव हुए हैं।

0000000000000000000000000000

रेलवे अपने लगभग पूरे ब्रॉड-गेज नेटवर्क पर इलेक्ट्रिफिकेशन पूरा करने वाला है, 25 राज्यों और केंद्र शासित प्रदेशों में 99 प्रतिशत से ज़्यादा इलेक्ट्रिफिकेशन पूरा किया जा चुका है। रेल मंत्रालय ने बताया कि 2019 से 2025 के बीच 33 हजार से ज़्यादा रूट किलोमीटर का इलेक्ट्रिफिकेशन किया गया। इसमें यह भी बताया गया कि इस दौरान इलेक्ट्रिफाइड कुल दूरी अकेले जर्मनी के पूरे रेलवे नेटवर्क के लगभग बराबर है, जो देश में स्वच्छ और कुशल रेल ट्रैक्शन के विस्तार को दर्शाता है।

0000000000000000000000000000

ऑस्ट्रेलिया में न्यू साउथ वेल्स पुलिस ने कहा है कि सिडनी बॉडी बीच में गोलीबारी करने वाले हमलावरों की पहचान पिता-पुत्र के रूप में की गई है। ये मूल रूप से पाकिस्तान के लाहौर से हैं। इनमें से एक बंदूकधारी 50 वर्षीय साजिद अकरम को पुलिस ने हमले के दौरान ही गोली मार दी, जिससे उसकी मौत हो गई। जबकि उसका बेटा 24 वर्षीय नवीद अकरम घायल हो गया और उसका इलाज अस्पताल में चल रहा है। इस हमले में 16 लोगों की मौत हुई है।